

## خەلىپىلىكى قايتىدىن تىكلەشكە چاقىرىدىغان جامائەتلەر

### ئومۇمىي مۇقەددىمە

ئىسلام خەلىپىلىكى نۇرغۇنلىغان مۇسۇلمانلارنىڭ ۋىجدانىدىكى بۈيۈك ئىسلامىي ئۈمىدكە ۋەكىللىك قىلىدىغان بولۇپ، خەلىپىلىكىنى قايتا تىكلەشنىڭ ئۇنىڭغا چاقىرىدىغانلارنىڭ نەزىرىدە بىر قانچە خىل ئوقۇمى بار:

1 - دىنىي دۆلەت بىلەن باغلاش، مۇسۇلمانلارنىڭ ئىمامىنى ئۇلارنىڭ ئىمانى ۋە ئەمەلىي ھاياتلىرىنىڭ قوماندانى قىلىش ئارقىلىق بۇ ئۈمىدنىڭ ئاخىرىنى بېشىدىكىلىرىنى ئىسلاھ قىلغان نەرسە بىلەن ئىسلاھ قىلىش.

2 - ئىسلامنىڭ دىن ۋە دۆلەت سۈپىتىدە ھاياتنىڭ يېڭىلىقلىرى بىلەن مۇئامىلە قىلىش سالاھىيىتىنى تەكىتلەش، بەلكى مۇسۇلمانلارنىڭ غالىپلىقىنى تەكىتلەش. بۇنىڭ بايانى شۇنىڭدىن ئىبارەتكى، بۈيۈك ئىسلامىي فەتىھلەر پەقەت ئىسلامىي خەلىپىلىك ئارقىلىقلا ئەمەلگە ئاشدۇ.

3 - ئىسلام ئۈمىدلىرىنىڭ مۇستەقىل سالاھىيىتىنى ئىسپاتلاش.

4 - ئىسلام ئۆزگىچە ئالاھىدىلىكى ۋە يىگانىلىقى بىلەن ئاللاھ تائالانىڭ، ئىسلام دۆلىتىنىڭ شەننىڭ يۈكسىلىدە، ئەقىدىسىنىڭ ھاكىم بولۇشىدا ۋە بايرىقىنىڭ لەپىلىشىنى ئەمەلگە ئاشۇرۇشتا قۇرئان ئارقىلىق ئىشقا ئاشمىغانى سۇلتان ئارقىلىق ئىشقا ئاشۇرىدىغانلىقىنى تەكىتلەش.

ئەگەر خەلىپىلىك ئۇنىڭ ھىماچىلىرىنىڭ نەزىرىدە بۇ مەنەلارنىڭ ھەممىسىنى ئۆزىگە مۇجەسسەملەشتۈرىدىغان بولسا، ئۇ ھالدا بىز بۇ ئانسىكلوپىدىمىزدە ھىزبۇتتەھرىر ۋە مىسىردىكى ئىسلام جامائىتى ئارقىلىق بۇلارنى پىكىرلىرىنى ئوتتۇرىغا قويۇپ ئۆتۈشمىز زۆرۈردۇر.

بۇ ئىككى جامائەتنىڭ پىكىرلىرى ئىسلام خەلىپىلىكىنى قايتىدىن تىكلەشكە قادىرمۇ؟ بىز بۇنى ئېنىسكلوپىدىيە ئوقۇرمەنلىرىنىڭ خۇلاسە چىقىرىشىغا قالدۇرىمىز.

## ھىزبۇتتەھرىر (ئازاتلىق پارتىيىسى)

### ئېنىقلىما:

ھىزبۇتتەھرىر بىر خىل ئىسلامىي سىياسىي پارتىيە بولۇپ، ئىسلامنىڭ ئوقۇملىرى ۋە ئۇنىڭ تۈزۈملىرىنى ئاساس قىلىپ، ئۇنىڭ بىلەن كىشىلەرنى مەلۇماتلاندۇرۇش، ئۇنىڭغا چاقىرىش، ئىسلام خەلىپىلىكى تۇرغۇزۇش ئۈچۈن ئەمەلىي ھەرىكەت قىلىش قاتارلىقلارغا چاقىرىدۇ ۋە بۇ پىكىرلەرنى ئۆزگەرتىشنىڭ ئاساسلىق ئامىلى، دەپ قارايدۇ. بۇ ھەرىكەت تەرىپىدىن كۆپ سانلىق ئۆلىمالارنىڭ تەنقىدىگە ئۇچىرىغان تۈرلۈك شەرىئىي ئىجتىھادلار ئوتتۇرىغا قويۇلغان.

### قورۇلۇشى ۋە ئاساسلىق كىشىلىرى:

◆ قۇرغۇچىسى شەيخ تەقىيۇددىن نەبھانىي 1326 - 1397ھ (1908 - 1977م): پەلەستىنلىك بولۇپ، پەلەستىننىڭ ھەيغاغا قاراشلىق بىر يېزىسىدا دۇنياغا كەلگەن. باشلانغۇچ ئوقۇشنى يېزىسىدا تاماملىغاندىن كېيىن، ئەزھەرگە، كېيىن قاھىرەدىكى دارۇلئۇلۇمغا ئوقۇشقا كىرگەن. ئوقۇتقۇچى بولۇش ئۈچۈن پەلەستىنگە قايتقان ۋە بىر قانچە شەھەردە قازىلىق قىلغان.

- 1948 - يىلىدىكى ۋەيرانچىلىقتىن كېيىن ئائىلىسى بىلەن ۋەتىنىنى قويۇپ، بېيرۇتقا كۆچكەن.

- كېيىن، بەيتۇلمۇقەددەستىكى شەرىئەت مەھكىمىسىنىڭ ئەزالىقىغا، ئارقىدىن ئۇماندىكى ئىسلام پاكولتىتىغا ئوقۇتقۇچىلىققا تەيىنلەنگەن.

- 1952 - يىلى پارتىيىسىنى تەسىس قىلىپ ئۇنىڭ مەسئۇللىقى ۋە پارتىيىسىنىڭ ئاساسلىق مەدەنىي مەنبەسىنى تەشكىل قىلىدىغان كىتاب ۋە نەشر ئەپكارلىرى بىلەن مەشغۇل بولغان. بېيرۇتتا ۋاپات قىلىپ، شۇ يەرگە دەپن قىلىنغانغا قەدەر، ئىئوردانىيە، سۈرىيە، لىۋان قاتارلىق رايۇنلارنىڭ ئارىسىدا ئايلىنىپ يۈرگەن.

◆ نەبھانىيىنىڭ ۋاپاتىدىن كېيىن بۇ پارتىيىگە پەلەستىننىڭ خەلىپى شەھرىدە توغۇلغان ئابدۇلقەدىم زۇلۇم رەھبەرلىك قىلغان. ئۇ ئەزھەرنى پۈتتۈرگەن ئالىمدۇر. ئۇنىڭ "خەلىپىلىك ئەنە شۇنداق ۋەيران قىلىندى" ۋە "خەلىپىلىك دۆلەتتە مال - مۈلۈك" ناملىق كىتابلىرى بار.

◆ ئەلى فەخرۇددىن، تالالۇل بەسات، مۇستەفا سالىھ، مۇستەفا نەھاس ۋە مەنسۇر ھەيدەرلەر سۇنغان تەلەپلەرگە ئاساسەن ھىجرىيە 1378 - يىلى 10 - ئاينىڭ 19 - كۈنى بۇ پارتىيىنىڭ لىۋاندا شۆبىسى تەسىس قىلىنغان.

◆ شەيخ ئەھمەد دائۇر: پەلەستىننىڭ قەلئىلىيا رايۇنىدىن بولۇپ، ئەزھەرنى پۈتتۈرگەن ئالىملارنىڭ بىرى. ئۇ، پارتىيىنىڭ ئىئوردانىيەدىكى شۆبىسىنىڭ مەسئۇلى بولغان. 1969 - يىلى پارتىيىنىڭ ھۆكۈمەتنى قولغا ئېلىش ئۈچۈن قىلغان ئورۇنشى

ئارقىسىدا قولغا ئېلىنغان ۋە ئۆلۈمگە ھۆكۈم قىلىنغان. كېيىن بۇ ھۆكۈم بىكار قىلىنغان.

◆ ئابدۇلئەزىز بەدرىي: باغداد ئۆلىمالىرىنىڭ بىرى بولۇپ، تونۇلغان ئىسلام دەۋەتچىسى، ئۇ گۈللىنىش پارتىيىسى تەرىپىدىن قەتل قىلىنغان.

◆ ئادۇكات ئۇستاز ئابدۇرراھمان مالىكى: دەمەشقتىن بولۇپ، ئۇ "ئۆلگىلىك سىياسىي ئىقتىساد" ۋە "جازا تۈزۈمى" ناملىق كىتابلارنىڭ ئاپتۇرى.

◆ ئۇستاز غانىم ئەبدۇھەھ: ھازىر ئۇمماندا ياشايدۇ. ئۇ "ماركسىزمچە سوتسىيالىزمنىڭ يىمىرىلىشى" ناملىق كىتابنىڭ ئاپتۇرى.

◆ 1984 - يىلى ئاۋغۇست ئېيىدا ھىزبۇتتەھرىر (ئازادلىق پارتىيىسى) گە تەۋە 23 كىشىنىڭ مىسىردا مەھكىمىگە ئېلىپ چىقىلىدىغانلىقى ئېلان قىلىنغان ۋە ئۇلارنىڭ رەھبەرلىرىنىڭ ھۆكۈمەت تۈزۈمىنى ئاغدۇرۇشقا ئورۇنغانلىقىنى تىلغا ئېلىنغان بولۇپ، ئۇلار: ئابدۇلغەنىي جابىر سۇلەيمان (ئىنژىنېر)، سالاھۇددىن مۇھەممەد ھۈسەين (خېمىيە پەنلىرى بويىچە دوكتور)، بۇ ئىككىسى ئاۋستىرىيەدە تۇراتتى. پەلەستىنلىك كامال ئەبۇ لەھيە (ئىلىكترون پەنلىرىدە دوكتور بولۇپ، شۇ چاغدا گىرمانىيە ئىتتىپاقىدا تۇراتتى)، قاھىرە ئۇنىۋېرسىتېتىدىن ئالائۇددىن ئابدۇلۋاھەب ھەججىج.. قاتارلىقلاردىن ئىبارەت.

### پىكىر ۋە ئېتىقادلىرى:

◆ ئۇلارنىڭ غايىسى، بىرىنچى بولۇپ ئەرەب ئەللىرىدە ئىسلام دۆلىتى قورۇش ئارقىلىق ئىسلامىي ھاياتنى قايتۇرۇپ كىلىش، ئارقىدىن ئىسلام خەلىپىلىكى تىكلەش. بۇلاردىن كېيىن دەۋەتنى ئىسلام ئۈمىتى ئارقىلىق ئىسلامىي بولمىغان ئەللەرگە تارقىتىش.

◆ بۇ پارتىيىنىڭ گەۋدىلىك ئالاھىدىلىكى كۆپىنچە ھاللاردا كۈچىنى مەدەنىي ساھەگە مەركەزلەشتۈرۈش ۋە بىرىنچى بولۇپ ئىسلامىي شەخسلەرنى، ئىككىنچى بولۇپ ئىسلام ئۈمىتىنى ۋۇجۇدقا چىقىرىشقا تايىنىدۇ. بۇ پارتىيە ئۆزىگە مەنسۇپ كىشىلەردە بۇ ساھەنى جانلاندۇرۇشقا ئىنتايىن كۈچلۈك ئەھمىيەت بىرىدۇ.

◆ بۇ پارتىيە ئىسلامغا بولغان ئىشەنچى بىر تەرەپتىن ئىلىمىي پائالىيەتلىرى، ئىككىنچى تەرەپتىن سىياسىي خىزمەتلىرى ئارقىلىق تىرىلدۈرۈشكە مەركەزلەشتۈرىدۇ:

- ئىلىمىي پائالىيەت: "مىليۇنلىغان كىشىلەرنى جامائەت شەكلىدە ئىسلامىي مەدەنىيەت بىلەن قوراللىاندۇرۇش ئارقىلىق ئېلىپ بېرىلىدۇ. بۇ ئەھۋال، پارتىيىنىڭ كۆپچىلىكىنىڭ ئالدىغا چىقىشىنى، ئۇلارنى ئىسلام بىلەن يېقىنلاشتۇرۇش ئۈچۈن، ئۇلارنىڭ ھېمايىسىنى قولغا كەلتۈرۈشتە ئۇلارنىڭ مۇنازىرە، سۇئال، شەك - شۈبھىلىرىگە قارشى تۇرۇشنى تەقەززا قىلىدۇ." ("ئاساسلىق چۈشەنچىلەر" ناملىق كىتابنىڭ 87 - بەت).

- سىياسىي پائالىيەت: مەيدانغا كەلگەن ۋە قە ۋە ھادىسىلەرنى كۆزىتىپ، كۆپچىلىكنىڭ قەلبىدە ئىشەنچ تۇغدۇرۇش ئۈچۈن بۇلارنى ئىسلامنىڭ پىكىر ۋە ھۆكۈملىرىنىڭ توغرا ۋە ساغلاملىقىنى دەلىللەيدىغان شەكىلدە ئىزاھلايدىغان قىلىش. ("نداء حار"، ناملىق كىتاب، 96 - بەت)

◊ بۇ پارتىيە غايىلىرىنى ئەمەلگە ئاشۇرۇشنىڭ يولىنى مۇنداق ئىزاھلايدۇ: ئادەملەر ياشايدىغان ھەر قانداق جەمئىيەت ئەقىدە ۋە پىكىر تېمى، كىشىلەرنىڭ مۇناسىۋىتى ۋە ياشاش ئۇسۇللىرىنى تەشەببۇس قىلىدىغان تۈزۈم تېمىدىن ئىبارەت قېلىن ئىككى تەمىننىڭ ئىچىدە ياشايدۇ. ئەھۋال شۇنداقكەن، بۇ جەمئىيەتنى ئۆز ئەھلىنىڭ قولى ئارقىلىق يېقىتشتا، ھۆججىتىنى پىكىر توقۇنۇشقا ئېلىپ بارىدىغان سىرتقى تام (يەنى پىكىرلەرگە ھۆججەت قىلىش) غا مەركەزلەشتۈرۈش لازىم. بۇنداق بولغاندا ئالدى بىلەن پىكىر ئىنقىلاۋىي، كېيىن سىياسىي ئىنقىلاب مەيدانغا كىلىدۇ. بۇ پارتىيە ئۆزىنىڭ چاقىرىقىدا "جەمئىيەتنى ئىسلاھ قىل، شەخس ئىسلاھ بولىدۇ، بۇ ئىسلاھات داۋاملىشىدۇ" دېگەن پرىنسىپتا چىڭ تۇرىدۇ.

◊ بۇ پارتىيە ئۆزىنىڭ ئۆزگەرتىش ھەرىكىتىنى تۆۋەندىكىچە ئۈچ باسقۇچقا ئايرىيدۇ:

- بىرىنچى باسقۇچ: پىكىرى توقۇنۇش بولۇپ، پارتىيە تەرىپىدىن ئوتتۇرىغا قويۇلغان مەدەنىي قاراشلار ئارقىلىق ئىشقا ئاشىدۇ.

- ئىككىنچى باسقۇچ: پىكىرى ئىنقىلاب بولۇپ، مەدەنىي ۋە سىياسىي پائالىيەت ئارقىلىق جەمئىيەت بىلەن ھەمكارلىشىش نەتىجىسىدە مەيدانغا كىلىدۇ.

- ئۈچىنچى باسقۇچ: ھۆكۈمەتنىڭ تىزگىنىنى قولغا ئېلىش بولۇپ، ئۈمىدەت ئارقىلىق تەل - تۈكۈس قولغا ئېلىش ئارقىلىق ئىشقا ئاشىدۇ.

- ئۈچىنچى باسقۇچنىڭ ئەمەلگە ئېشىشى ئۈچۈن، دۆلەتنىڭ رەئىسى ياكى بىر گۇرۇپپىنىڭ رەئىسى، ياكى جامائەتنىڭ قوماندانى ياكى قەبىلە كاتتىۋېشى ۋە ياكى ئەلچى ۋە شۇنىڭغا ئوخشىغان كىشىلەردىن يارىدەم تەلەپ قىلىنىدۇ.

◊ بۇ پارتىيە، ھاكىمىيەتنى قولغا ئېلىشى ئۈچۈن تەسىس قىلىنىشىدىن باشلاپ ئون ئۈچ يىللىق مۇددەت بەلگۈلىگەن. كېيىن شارائىت ۋە ئوخشىمىغان قېيىن ئەھۋاللارنى كۆزدە تۇتۇپ، بۇ مۇددەتنى ئوتتۇز يىلغا ئۇزارتقان. ئەمما يۇقىرىقى ئىككى قېتىملىق جەريان ئوتتۇپ كەتكەن بولسىمۇ، ھېچقانداق نەتىجە مەيدانغا كەلمىگەن.

◊ بۇ پارتىيە روھىي ئامىللارغا ئەھمىيەت بەرمەيدۇ ۋە ئۇنىڭغا پىكىرى نوقتىدىن قاراپ مۇنداق دەيدۇ: "ئىنساندا روھىي ئىستەك، جىسمانى ئارزۇلار يوق، ئۇنىڭدا پەقەت قاندىرۇلمىسا بولمايدىغان ئىھتىياج ۋە ئىنتىلىشلەر بار." "ئەگەر بۇ جىسمانىي ئىھتىياج ۋە ئىنتىلىشلەر ئاللاھ تەرىپىدىن كەلگەن بىر تۈزۈم سىستېما بىلەن قاندىرۇلغىنىدا، ئۇ روھىي نوقتىغىمۇ ماسلاشقان بولىدۇ. ئەگەر ئۇ سىستېمىسىز ياكى ئاللاھنىڭ غەيىرىنىڭ تەرىپىدىن كەلگەن بىر سىستېما بىلەن قاندىرۇلغىنىدا، ئۇ ئىنساننى بەختسىزلىككە ئېلىپ بارىدىغان بىر ماددىي قاندىرۇشتۇر."

◆ شەيخ تەقىيۇددىن ئىسلام دۆلىتىنى قورۇشتا دۈچ كىلىدىغان قېيىنچىلىقلارنى تۆۋەندىكىچە مۇنداق خۇلاسەلەيدۇ:

- ئىسلامىي بولمىغان پىكىرلەرنىڭ مەۋجۇد بولۇشى ۋە ئۇنىڭ ئىسلام ئالەمىنى ئىستىلا قىلىشى (پىكىرى كېڭەيمىچىلىك).

- ئوقۇتۇش پروگراممىلىرىنىڭ مۇستەملىكىچىلەر بەلگۈلەپ بەرگەن ئاساس بويىچە تۈزىلىشى ۋە ئۇنىڭ ئىزچىل تەتبىقلىنىشى.

- بەزى مەدەنىي ئۇچۇرلارنىڭ نورمىدىن يوقىرى دەرىجىدە چوڭ بىلىپ، بۇلارنى خەلقئارالىق ئىلىملەر قاتارىدا قوبۇل قىلىش.

- ئىسلام دۇنياسىدىكى جەمئىيەتلەرنىڭ غەيرى ئىسلامىي ھاياتتا ياشىغانلىقى.

- مۇسۇلمانلار بىلەن ئىسلامىي ھۆكۈمنىڭ ئارىسىدىكى بوشلۇقنىڭ كېڭىيىشى. يەنى ھېچقانداق دۆلەت نە سىياسىي ھۆكۈم، نە مالىيە سىياسىتىنى مۇكەممەل شەكىلدە ئىجرا قىلمايدۇ. بۇ خىل يىراقلىشىش مۇسۇلمانلارنىڭ ئىسلامىي ھاياتقا بولغان تەسەۋۋۇرنى ئاجىزلاشتۇرۇپ قويدۇ.

- ئىسلام ئەللىرىدە دېموكراتىيە ئاساسىغا تۇرغۇزۇلغان دۆلەتلەرنىڭ بولۇشى ئەمما، كاپىتالىستىك تۈزۈمنىڭ ھەممىسىنى خەلققە تەتبىقلىشى، چەت دۆلەتلەرگە چېتىلىشى ئەمما، رايۇن خاراكتېرلىك ئىش بىجىرىشى.

- ئىسلام چۈشەنچىلىرىدىن يىراق ھالدىكى سوتسىيالىستىك، مىللەتچىلىك قاراشلىرىدىن بىخلىنىپ چىققان جامائەت پىكىرىنىڭ مەۋجۇت بولۇشى.

◆ بۇ پارتىيە ئەزالىرىنىڭ قەبىر ئازابى، دەجىلىنىڭ چىقىشى قاتارلىقلارغا ئېتىقاد قىلىشىنى ھارام، دەپ قارايدۇ. كىمكى شۇنداق ئېتىقاد قىلىدىكەن، ئۇلارنىڭ نەزىرىدە گۇناھكار بولىدۇ.

◆ بۇ پارتىيەنىڭ رەھبەرلىرى ياخشىلىققا بۇيرۇپ، يامانلىقتىن توسۇش ئىشلىرىغا ئارىلاشماسلىقىنى ئىلگىرى سۈرىدۇ؛ چۈنكى بۇ ئىش، ئۇلارنىڭ ھازىرقى باسقۇچلۇق پائالىيەتلىرى يولىدىكى توسالغۇلارنىڭ بىرى، بۇنىڭدىن سىرت، بۇيرۇش ۋە توسۇش ئىشى ئىسلام دۆلىتى قورۇلغاندا شۇ دۆلەتنىڭ قىلىدىغان ئىشىدۇر، دەپ قارايدۇ.

◆ پارتىيەنىڭ قورۇلىشى مۇمكىن دەپ قارالغان ئىسلام دۆلىتى ئۈچۈن ھازىرلىغان 187 ماددىدىن تەركىپ تاپقان دەستۇرى بار بولۇپ، بۇ دەستۇر تەپسىلىي شەرھىلەنگەن. گەرچە بۇ دەستۇر ئەمەلىي تەتبىقلىنىپ باقمىغان بولسىمۇ، ئۇ، ھازىرقى ئىسلام دۆلىتىنىڭ تەسەۋۋۇر ۋە ئەھتىياجلىرىنى قاندۇرالمىدىغانلىقى بىلەن تەنقىدلىنىدۇ.

بۇلاردىن باشقا، تەتقىقاتچىلار بۇ پارتىيەنى بىر قانچە ئىشتا ئەيىبلەيدۇ:

بىرىنچى - دەۋەت مەسلىلىرى:

- كۈچنى پىكرى ۋە سىياسىي ساھەگە مەركەزلەشتۈرۈپ، تەربىيىۋىي ۋە روھىي تەرەپلەرگە ئەھمىيەتسىز قاراش.

- پارتىيە ئەزالىرىنىڭ باشقا بارلىق ئىسلامىي ئېقىملار بىلەن تالاش - تارتىش قىلىپ، ۋاقىت زايە قىلىشى.

- شەخسىيەتنى يىتىلدۈرۈش ۋە ئەقىدە بىلەن مۇناسىۋەتلىك مەسىلىلەردە ئەقىلگە نورمىدىن تاشقىرى ئەھمىيەت بېرىش.

- پارتىيىنىڭ ھاكىمىيەتنى قولغا ئېلىشتا، كۈتۈلمىگەن كىلىشمەسلىككە سەۋەب بولۇپ قېلىشى ئېھتىماللىقى بولغان يارىدەم تەلەپ قىلىش يولى ئارقىلىق سىرتقى ئامىللارغا تايىنىشى.

- ھاكىمنىڭ كۈچى ئارقىلىق ھۆكۈملەر ئىجرا قىلىنىدىغان ئىسلام دۆلىتى قورۇلغانغا قەدەر، ياخشىلىققا بۇيرۇپ، يامانلىقتىن توسۇشنى تاشلاپ قويۇش.

- پارتىيىنىڭ پىكىرلىرىنى ئوقۇغان كىشى، ئۇنىڭ بىرىنچى نىشانىنىڭ ھۆكۈمەتنى قولغا ئېلىش ئىكەنلىكىنى تەسەۋۋۇر قىلىدۇ.

- غايىلەردىكى چەكلىكلىك. يەنى، ئىسلامنىڭ بىر قىسىم نىشانلىرى بىلەنلا بولدى قىلىپ، يەنە بىر قىسىم نىشانلىرىنى تاشلاپ قويۇش.

- ئۇلارنىڭ تەسەۋۋۇرىچە، مەدەنىي پائالىيەت باسقۇچى ئۇلارنى ھەرىكەت باسقۇچىغا، ئۇ باسقۇچ ئۇلارنىڭ ھاكىمىيەتنى قولغا ئېلىش باسقۇچىغا ئېلىپ بارىدۇ. ھالبۇكى بۇ، ئاللاھ تائالانىڭ دەۋەتنى سىناشتىكى ئىلاھىي قانۇنلىرىغا، مىڭلىغان توسالغۇلار بىلەن توشقان بۇ رىئاللىققىمۇ ئويغۇن كەلمەيدۇ.

- زېمىن ئۈستىدە ھەرىكەت قىلىۋاتقان بارلىق تۈزۈملەرگە دۈشمەنلىك قىلىش ئارقىلىق ئۆزلۈكسىز شەكىلدە قولغا ئېلىش دولقۇنلىرىغا سەۋەب بولۇش. گەرچە بۇ خىل قوغلاپ تۇتۇش ئىسلام ئالەمىنىڭ كۆپلىگەن جايلىرىدىكى ئىسلامىي ئېقىملارغىمۇ ئورتاق قارىتىلغان بولسىمۇ، ئۇلارنىڭ قاتتىق مەخپىيلىكى ۋە ھاكىمىيەتكە يېتىش ئارزۇلىرى مەۋجۇت تۈزۈملەرنىڭ ئۇلاردىن قورقۇشىغا، رەھىمسىزلەرچە سۈرگۈن قىلىپ، قوغلاپ يۈرىشتىكى سەۋەب بولۇشى مۇمكىن.

### ئىككىنچى - فىقھىي مەسىلىلىرى:

- بۇ پارتىيە، فىقھىي ۋە ئىسلامىي ھېسابلارغا يات پەتۋالارنى چىقىرىش، ھۆكۈملەرنى بىرىش ئارقىلىق ئەگەشكۈچىلىرىنى بۇ ھۆكۈملەرنى چىڭ تۇتۇش ۋە ئۇنى تارقىتىشقا زورلاش. بۇلاردىن:

- مۇسۇلمان بولمىغان كىشىلەرنى ئەزالىققا ئېلىش ۋە ئايال كىشىنىڭ كىڭەش مەجلىسىگە (شۇراغا) ئەزا بولۇشى قاتارلىقلارنى جائىز، دەپ قاراش.

- يالىڭاچ رەسىملەرگە قاراشنى مۇباھ، دەپ قاراش.

- قول ئېلىشىپ كۆرۈشكەندىن سىرت، يات ئاياللارنى مەيلى شەھۋەت بىلەن ياكى شەھۋەتسىز ھالەتتە سۈيۈشنى جائىز، دەپ قاراش.

- ئايال كىشىنىڭ چاچ ياكى ئىشتان (تار ئىشتان) كىيىشىنى جائىز، دەپ قاراش ۋە بۇ مەسىلىلەردە يولدىشىغا بوي سۇنمىسا، ئىسيان قىلغان ھېسابلايدۇ، دەپ ھېسابلاش.
- مۇسۇلمان دۆلەتتە كاپىرنىڭ باشلىق بولۇشىنى جائىز، دەپ قاراش.
- مۇسۇلمان دۆلەتنىڭ كاپىر دۆلەتكە جىزىيە بىرىشىنى جائىز، دەپ قاراش.
- ئۇرۇش كاپىرغا قارشى ئۇرۇشلا بولىدىكەن، كاپىر دۆلەتنىڭ پىلانىنى ئىشقا ئاشۇرۇش ئۈچۈن ساتقۇنلارنىڭ بايرىقى ئاستىدا ئۇرۇش قىلىشىنى جائىز، دەپ قاراش.
- بوشلۇققا چىققان مۇسۇلمان كىشىدىن ناماز ساقىت بولىدۇ، دەپ قارايدۇ.
- قوتۇبىلاردا ياشاۋاتقان كىشىلەردىن ناماز ۋە رۇزا ساقىت بولىدۇ، دەپ قارايدۇ.
- ئۆزىنىڭ مەھرەملىرىنىڭ بىرى بىلەن ئۆيلەنگەن كىشىگە ئون يىللىق قاماق جازاسى بىرىلىدۇ، دەپ قارايدۇ.
- سوۋەيس قانىلىنى ئۆز ئىچىگە ئالغان بارلىق سۇ يوللىرى، قاناللىرى ئورتاق قاناللار بولۇپ، ئۇنىڭدىن ھېچقانداق كارۋانى توشۇشقا بولمايدۇ، دەپ قارايدۇ.
- چەتئەل شىركەتلىرىنىڭ قاتناش ۋاستىلىرى (پاراخۇت، ئايروپىلان...)غا مېنىشىنى جائىز، دەپ قارايدۇ، ئەمما، مۇسۇلمانلارنىڭ شىركەتلىرىنىڭ قاتناش ۋاستىلىرىگە مېنىشىنى چەكلەيدۇ؛ چۈنكى ئىككىنچىسى ئۇلارنىڭ نەزىرىدە كىلىشىم قىلىشقا لايىق، ئەمەس.
- زېمىننىڭ مۈلۈكدارلىق ھوقۇقىنى ئۇنىڭدا تېرىقچىلىق قىلىش، دەپ ئىزاھلايدۇ. ئۈچ يىل بۇيىچە تېرىلمىغان، ئېتىبارسىز قالدۇرۇلغان يەرلەر ئىگىسىدىن تارتىپ ئېلىنىپ، باشقىلارغا بىرىلىدۇ. ئۇلارنىڭ قارىشىچە تېرىقچىلىق قىلىش ئۈچۈن زېمىننى ئىجارە قىلىش قەتئىي جائىز ئەمەس.
- زاكاتى چىقىرىلغان تەقدىردىمۇ، مال توپلاشنى ھارام دەپ قارايدۇ.

### پىكىر ۋە ئەقىدىلەرنىڭ يىلتىزلىرى:

- قۇرغۇچىسىنىڭ مىللەتچىلىككە دائىر پىكىرلىرى بار ئىدى. ئۇ 1950 - يىلى "ئەرەب رىسالسى" ناملىق كىتابىنى چىقارغان بولۇپ، ئۇنىڭ بۇ ئىدىيىسى، ئىسلام دۆلىتى قورۇشنىڭ تەرتىۋىنى ئالدى بىلەن ئەرەب ئەللىرىدە، ئارقىدىن ئىسلام ئەللىرىگە تىزىشتىلا ئەكس ئىتىدۇ.
- نەبھانىنىڭ دەسلەپتە ئىئوردانىيەدىكى مۇسۇلمان قېرىنداشلار بىلەن ئالاقىسى بار ئىدى. ئۇلارنىڭ يىغىنلىرىدا لىكسىيەلىرىنى سۆزلەيتتى، ئۇلارنىڭ چاقىرىقىنى ۋە قۇرغۇچىسى شەيخ ھەسەن ئەلبەننانى مەدھىيەلەيتتى. ئۇ، ئۆزىنىڭ تەسىس ۋە نەزىرىيە جەھەتتىكى مۇستەقىل پارتىيىسىنى ئېلان قىلغانغا قەدەر شۇنداق داۋاملاشقان.
- نۇرغۇن كىشىلەر ئۇنى بۇ چاقىرىقتىن باش تارتىشقا چاقىرىغان ئىدى. 1953 - يىلى قۇددۇسقا زىيارەت قىلىش جەريانىدا سەيپىد قوتۇب ئۇنى بۇ دەۋەتتىن يالتىيىشقا

چاقىرىغان. ئۇنىڭ بىلەن كۆپ قېتىم مۇنازىرىلەشكەن، كۈچنى بىرلەشتۈرۈش تەكلىۋىنى بەرگەن، ئەمما ئۇ ئۆزىنىڭ مەيدانىدا چىڭ تۇرغان.

- ئىسلام ھەرىكەتلىرىنى بىرلەشتۈرۈشكە چاقىرىدىغانلارغا بىرىدىغان دائىملىق جاۋابى، ئىسلامدىكى مۇئەييەن قاراتمىلىقى بولمىغان نەسلىرنى چۈشىنىشتىكى ئەسلى پىرىنسىپ ئىختىلاپتۇر، ئىسلام بۇيرىغان بىرلىك كۆز قاراشتىكى بىرلىكنى ئەمەس، بىر خىل يۈنۈلۈشتىكى سىياسىي بىرلىكتىن ئىبارەتتۇر، دېگەندىن ئىبارەت ئىدى.

### تارقىلىشى ۋە تەسىر دائىرىسى:

- بۇ پارتىيە پائالىيەتلىرىنى دەسلەپتە ئىئوردانىيە، سۈرىيە ۋە لىۋانلارغا مەركەزلەشتۈرگەن. كېيىن پائالىيەتلىرى ئوخشىمىغان ئىسلام ئەللىرىگىچە سوزۇلغان. ئاخىرىدا ئۇنىڭ پائالىيەتلىرى ياۋرۇپاغا، بولۇپمۇ ئاۋستىرىيە ۋە گىرمانىيەلەرگىچە يىتىپ بارغان.

- بۇ پارتىيەنىڭ ئىئوردانىيەدىن نەشر قىلىنىدىغان "رايە" ناملىق بىر گېزىتى بار ئىدى. بۇ گېزىت توغلىتىلىپ قويۇلغاندىن كېيىن، بېيرۇتتا "ھازارەت" نامى بىلەن بىر گېزىت چىقارغان. بۇمۇ توختاپ قالغان.

- بۇ پارتىيە، ئۆزلىرى پائالىيەت ئېلىپ بارىدىغان جايلارنىڭ ئىسىملىرىنى ۋىلايەتلەر، دەپ ئاتايدۇ. تەشكىلاتنى ھەر بىر ۋىلايەتتە بىر ئالاھىدە كومىتېت ئىدارە قىلىدىغان بولۇپ، "ۋىلايەت كومىتېتى" دەپ ئاتىلىدۇ، ئۈچتىن ئونغا قەدەر ئەزادىن تەشكىللىنىدۇ.

- ۋىلايەتلەرنىڭ كومىتېتلىرى يۇشۇرۇن رەھبەرلىك كېڭىشىگە بويسۇنىدۇ.

يۇقىرىقىلاردىن شۇ نەرسە ئايدىن ئايدىن ئۆزگەردى: ھىزبۇتتەھرىر (ئازاتلىق پارتىيىسى) ئىسلام خەلىپىلىكى دۆلىتى قورۇشقا چاقىرىدىغان سىياسىي ئىسلامىي پارتىيىدۇر. ئۇ، جەمئىيەتنى ئۆزگەرتىش، پەقەت ئۇنىڭ پىكىرىگە ھۇجۇم قىلىش ئارقىلىقلا ئەمەلگە ئاشىدۇ، شۇنداق بولغاندا ئالدى بىلەن پىكىر ئىنقىلاۋىي، ئارقىدىن سىياسىي ئىنقىلاب يۈز بىرىدۇ دەپ قارايدۇ. بۇ پارتىيە، ئەقىلىنى شەرئىي نەسلىرنىڭ ئۈستىگە قويۇش مەسلىسى بىلەن ئەھلى سۈننەت ۋە لىجامائەتنىڭ ئەقىدىسىگە خىلاپ يول تۇتقانلىقى، بۇ نوقتىدا مۇئەزەبە ۋە باشقىلاردىن چىققان ئەھلى كالاملار بىلەن بىر يەردىن چىقىپ، قەبىر ئازاۋى ۋە دەجىلنىڭ چىقىشىنى ئىنكار قىلغانلىقى، تەربىيىۋىي تەرەپلەرگە سەل قارىغانلىقى، ئىسلام دۆلىتى قورۇلىدىغان چاغچىچە ياخشىلىققا بۇيرۇپ، يامانلىقتىن توسۇش مەسلىسىگە ئېتىبارسىز قارىشى، ئىسلام فىقھىسى ۋە ئىسلامىي ھېسابلارغا يات پەتۋالارنى چىقىرىشى قاتارلىق مەسلىلەردە ئەيىپلىنىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

## ◆ پارتیه نساڭ کتابلری :

- 
- 
- نظام الإسلام .
- النظام الإقتصادي في الإسلام .
- نظام الحكم في الإسلام .
- الدستور الإسلامي .
- نقطة الإنطلاق .
- التكتل الحزبي
- مفاهيم سياسية لحزب التحرير .
- كتاب التفكير .
- كتاب الخلافة .
- سرعة البديهة .
- نقد النظرية الاشتراكية .
- الشخصية الإسلامية .
- نداء حار مفاهيم سياسية لحزب التحرير .
- كتاب التفكير .
- كتاب الخلافة .
- سرعة البديهة .
- نقد النظرية الاشتراكية .
- الشخصية الإسلامية .
- نداء حار إلى العالم الإسلامي .

## ◆ پارتیه گه ئائت بولمغان کتابلار :

- د. سادق ئەمیین: الدعوة الإسلامية فريضة شرعية وضرورة بشرية، مهتبه ئەئەئشچلسرى جه مئىيتى، ئەممان - 1978م .

- فەتھىي يەكەن: الموسوعة الحركية (جزءان) ، بىرىنچى نەشرى، بەشىير نەشرىياتى - ئەممان، 1403ھ/1983م.
- ھۈسەين ئىبنى مۇھسەن ئىبنى ئەلى جابىر: الطريق إلى جماعة المسلمين، بىرىنچى نەشرى، دەۋەت نەشرىياتى - كۇۋەيت، 1405ھ/1984م.
- پەلەستىن ئېنسىكلوپېدىيە ھەيئىتى: الموسوعة الفلسطينية، ئىتالىيە - مىلانو سىتامبا باسمىخانسىدا بېسىلغان، بىرىنچى نەشرى، دەۋەت نەشرىياتى، 1389ھ/1969م.
- غازى تەۋبە: الفكر الإسلامي المعاصر، 1389ھ/1969م.
- فەتھىي يەكەن: مشكلات الدعوة والداعية، رساله مؤتەسسەسەسى - بېيرۇت، ئۈچىنچى نەشرى، 1394ھ/1974م.
- الدوسىيە، (پارتىيە تايىنىدىغان ئاساسلىق ئىشلار)
- مۇتەخەسسسلەر كومىتېتىنىڭ مۇزاكىرە قىلىشىغا سۇنۇلغان ئىراننىڭ دەستۇر پىلانغا قارىتا يېزىلغان تەنقىدنىڭ تېكىستى بىلەن ھىزبۇتتەھرىر تەرىپىدىن ھىجرىيە 1399 - يىلى شەۋۋال ئېيىنىڭ 7 - كۈنى (1979م) ئايەتۇللاھ خۇمەينى ۋە مۇتەخەسسسلەر كومىتېتىغا سۇنۇلغان ئاللاھنىڭ كىتابى ۋە پەيغەمبىرىنىڭ سۈننىتىدىن ئېلىنغان ئىسلامىي دەستۇرنىڭ تېكىستى.